

ہیں۔ عظیم شکا گوئیں اس وقت چالیس کے لگ بھگ مسلم گروہ آباد ہو چکے ہیں۔ اسی طرح کیلی فوریا کے شہروں لاس ایجنس اور سان فرنیسیکو میں بھی مسلمانوں نے اپنے پھلنے پھولنے کے لیے آب و ہوا بڑی سازگار اور موافق پائی ہے۔ وہ بھی اسلامی دنیا کے مختلف خطوں کی نمائندگی کرتے ہیں۔ اب وہاں افغان، صومالی اور دیگر افریقی ممالک کے باشندے بھی آ کر آباد ہونا شروع ہو گئے ہیں۔ جنوبی کیلی فوریا کا اسلامک سنٹر، ریاست ہائے متحده امریکہ میں سب سے بڑی مسلم علم گاہ ہے۔ اس کا اعلیٰ تربیت یافتہ عملہ اپنی تحریروں اور برادری کی قیادت کے سبب بڑی شہرت اور قدرو منزالت کا حامل ہے۔ سنٹر کا اثر انگیز طبعیاتی پلانٹ ہر وہ خدمت مہیا کرتا ہے جس کی مسلم برادری کو ممکنہ طور پر ضرورت ہوتی ہے۔

جدید دور کے مسلم مہاجرین کو ریاست ہائے متحده امریکہ کے آبادکاروں کی حیثیت سے بعض مسلسل چیلنجوں کا سامنا ہے۔ وہ متنوع طریقوں سے ان کا جواب دے رہے ہیں۔ شناخت کے سوالات، پیشہ، لباس اور معاشرتی خدو خال کے مطابق ڈھالنے کا عمل بیشتر امریکی مسلمانوں کے لیے خاص طور پر اہم ہیں۔ دوسرے بڑے مسائل مسلمانوں کے مختلف نسلی و قومی گروہوں اور امریکی مسلمانوں کے ماہین تعلقات، کیسے اور کہاں اپنے بچوں کو اسلامی تعلیم مہیا کی جائے، اور عورتوں کے لیے مناسب کردار اور موقع پر مشتمل ہیں۔ بیشتر مسلمان امریکی زندگی کے بڑے دھارے سے الگ ہو کر سیاسی و معاشرتی اکھاؤں میں عمل ازاں یادہ سرگرم ہو گئے ہیں۔ امریکی مسلمان شناخت کی ایک دوسری سُچ کی طرف حرکت کرتے دکھائی دے رہے ہیں۔ جس میں اس قسم کے مسائل کا نئے اور تخلیقی طریقوں سے سامنا کیا جائے گا۔ اس کے نتیجے میں قومی، نسلی اور گروہی شناختوں کے تانے بانوں سے بنا ہوا ایک صحیح اور سچ امریکی اسلام ظہور میں آ رہا ہے۔ (ترجمہ تورا کینڈ قاضی)

[جن آئی سمئیہ هارت فورڈ سمندی، کنیکٹی کٹ کے میکلڈنلڈ سنتر فار دی سٹڈی آف اسلام اینڈ کرسچن مسلم ریلیشنز کی کو۔ ڈائریکٹر اور اسلامک استڈیز کی پروفیسر ہیں۔ آپ اسی ادارے کے معروف جریدے دی مسلم ولڈ کی کو۔ ایڈیٹر بھی ہیں۔]

امریکی اسلام کی جہتیں

ڈینیل پانپس اور خالد دران*

آج کل ہماری لا بھری یا ان ایسی کتابوں سے بھری پڑی ہیں جن کے عنوانات ”مغرب اور اسلام“، ”مغرب اور اسلام کا مستقبل“ اور ”عالم اسلام اور مغرب“ وغیرہ کی طرح کے ہیں۔ خاص بات یہ ہے کہ یہ سب حال ہی میں لکھی جانے والی تازہ کتابیں ہیں۔ اس وقت مغرب بالخصوص شمالی امریکہ اور مغربی یورپ میں لاکھوں مسلمان رہائش پذیر ہیں۔ اس کے باوجود اسلام اور مغرب کی تقسیم بے معنی ہو چکی ہے۔ مغرب میں مسلمانوں کی موجودگی ہر دو تہذیبوں (مغربی اور اسلامی) کے لیے بے پناہ اہمیت کی حامل ہے۔ اس حوالے سے خوبیوں اور خرابیوں دونوں کے امکانات موجود ہیں۔ درحقیقت جس درجے کا ثقافتی تعامل ان دونوں کے درمیان نظر آتا ہے وہ کہیں اور نہیں پایا جاتا اور اس کے مضرات بے پناہ ہیں۔

جیسا کہ بہت پہلے بیان ہو چکا ہے کہ مسلمانوں کی ایک بہت بڑی تعداد نے مغرب سے گھری نفرت پال رکھی ہے۔ یورپ اور امریکہ میں رہنے والے مسلمان بھی اس معاملے میں دیگر خطوں کے مسلمانوں سے پچھے نہیں۔ نفرت کا یہ جذبہ مخفی رہتا ہے لیکن کچھ کے لیے یہ حرکی اور عملی اہمیت (operational significance) اختیار کر جاتا ہے۔ آیت اللہ خمینی، معمراً فدائی، صدام حسین اور اسماء بن لادن کے ناموں کی مالا جیتے رہنے کا مقصد اس نفرت، اس کی متعدد نظریاتی اساس اور اس کی خوف زدہ کرنے والی طاقت کا انہیاً کرنا ہے۔ ان کے جو بھائی بند مغرب میں آباد ہیں ان کا طرزِ عمل اس لحاظ سے کیتا ہے کہ وہ صرف تشدد کے ذریعے نہیں بلکہ شوری طور پر موجودہ مغربی نظام کو لکار رہے ہیں۔ کیا اس چیز کا راستہ رکھ سکتا ہے یا یہ تشدد سمیت دیگر گھبیر مسائل کا پیش خیمہ ثابت ہو گا؟

زیرِ نظر مضمون مغربی اسلام کے صرف ایک حصے کا احاطہ کرتا ہے یعنی ان مسلمانوں کا جو ریاست

* Danial Pipes, Khalid Duran, "Faces of American Islam", *Policy Review*, Washington, Aug/Sep. 2002, pages 49-60.

ہائے متحدہ امریکہ میں آباد ہوئے یا ان مہاجرین یا تارکین وطن (immigrants) کی اولاد ہیں۔ اس میں اسلام قبول کرنے والوں یا دیگر مغربی ممالک کے بارے میں بات نہیں کی گئی۔

آبادی اور جغرافیہ

امریکہ میں مسلمان تارکین وطن کے مطالعے میں پہلی مشکل یہ پیش آتی ہے کہ انہیں شمار کیسے کیا جائے؟ کیونکہ ازروئے قانون سرکاری مردم شماری میں مذہب کی نیاد پر اعداد و شمار جمع نہیں کیے جاتے۔ پھر یہ بھی ہے کہ کس کو شمار کیا جائے، (مثلاً احمدی فرقے کے لوگ جو پاکستان میں قانونی طور پر غیر مسلم قرار دیے گئے ہیں کو کس لحاظے میں ڈالا جائے؟)۔ ان تمام پیچیدگیوں کے ساتھ ہی امریکہ میں مسلمانوں کی تعداد کا تخمینہ (اندازا) ۳۰ لاکھ (تین ملین) لگایا گیا ہے جن میں دو تہائی سے لے کر تین چوتھائی تک ہیں۔ یوں مسلمان امریکہ کی قومی آبادی کے ایک فیصد سے کچھ ہی کم تارکین وطن (immigrants) ہیں۔

ہیں۔

امریکہ میں آباد مسلمان تارکین وطن میں نسلی اور قومی اعتبار سے بے حد تنوع پایا جاتا ہے۔ تقریباً ہر مسلم ملک سے، جن کی تعداد ایک سو سے بھی زیادہ ہے مسلمان یہاں آ کر آباد ہوئے ہیں۔ تاہم مسلمانوں کی بہت بڑی تعداد جنوبی ایشیا، ایران اور عرب ممالک سے آتی ہے۔ مسلمان تارکین وطن کی سب سے بڑی تعداد کا تعلق جنوبی ایشیا (پاکستان، بھارت اور بھلہ دیش) سے ہے۔ ان کے بعد ایران کے غالباً ۵ لاکھ اور عرب ممالک سے ۲ لاکھ مسلمان امریکہ میں آباد ہیں۔ شیعہ جو دنیا کی مسلمان آبادی کا دس فیصد ہے امریکہ میں بھی تقریباً اسی نسب سے آباد ہیں۔

اکثر دیگر تارکین وطن کی طرح مسلمانوں میں بھی نوجوانوں کی تعداد مقامی آبادی کی نسبت زیادہ ہے اور اس میں بھی مردوں کی تعداد عورتوں سے زیادہ ہے۔ درحقیقت مردوں اور عورتوں کا تناسب دواور ایک کا ہے۔ اس کے کئی اسباب ہیں۔ ایک تو یہ ہے کہ عام طور پر مرد پہلے جا کر آباد ہوئے ہیں اور پھر خواتین ان سے آلتی ہیں۔ دیگر عوامل میں مسلمانوں کے ترکی وطن کی چند امتیازی خصوصیات بھی ہیں مثلاً

۱۔ یہ تخمینہ غیر معنوی طور پر تھا ہے دیگر معنتر زراعت ۷۔ ۶ ملین کی تعداد ظاہر کرتے ہیں۔ (مغرب اور اسلام)

ایک بھی ہے کہ خلیج کی جنگ میں وفاداریاں تبدیل کرنے والے کئی ہزار عرباتی فوجی امریکہ جا کر آباد ہو گئے۔ مسلمانوں میں ابتداء میں شرح ولادت زیادہ ہوتی ہے مگر وقت گزرنے کے ساتھ جب آبادی مغربی رنگ میں رنگ جاتی ہے تو یہ شرح گرنے لگتی ہے۔

مسلمان زیادہ تر ان شہروں میں آباد ہیں جہاں تاریخی طور پر آباد کار مہاجرین مرکوز ہیں۔ ان شہروں میں نیویارک، لاس اینجلس اور شکا گوشہ شامل ہیں۔ امریکہ میں مسلمان آبادی کا نقشہ چار علاقوں پر مشتمل ہے۔ یہ تمام علاقوں شہری ہیں یعنی (۱) نیویارک سے واشنگٹن تک کا علاقہ، (۲) کیلی فورنیا بالخصوص لاس اینجلس اور سانس فرانسکو، (۳) شکا گو سے کولینڈ اور ڈیڑیٹ اسٹاٹ تک کا مشتمل اور (۴) نیکسas بالخصوص ہوشن اور ڈالاس۔ فورٹ ورٹھ کے علاقے۔ امریکہ کے جنوب مشرقی اور شمال مغربی علاقوں میں مسلمانوں کی آبادی کافی کم ہے تاہم ان علاقوں میں جنوبی فلوریڈا اور سیکٹل استنائی صورتیں ہیں۔

اکثر آبادی کے یہ مراکز مخصوص نسلی خصوصیات کے حامل ہیں۔ بالخصوص کیلی فورنیا میں اپرائیوں کی تعداد کافی ہے اور لاس اینجلس میں تو غالباً تہران کے بعد سب سے زیادہ ایرانی رہائش پذیر ہیں۔ نیکس میں جنوبی ایشیائی لوگوں کی اکثریت ہے جبکہ وسط مغربی مشتمل کے علاقوں میں عرب اور امریکی سیاہ فام زیادہ ہیں۔ دوسری طرف شکا گو میں مشرقی یورپ سے البانی، یونانی اور ترکی سے آئے ہوئے مسلمان رہتے ہیں۔ ڈیڑیٹ میں عربوں کی سب سے زیادہ تعداد آباد ہے جن میں زیادہ تر لبناںی، عراقی، فلسطینی اور یمنی شامل ہیں۔ یہاں دونوں کا درجہ ہے جب ہنری فورڈ نے لبناںی مزدوروں کو ملازمتیں دی تھیں۔

یورپ کے برلن (جہاں مسلمان مخصوص بستیوں میں رہتے ہیں) امریکہ میں آباد مسلمان بھرے ہوئے ہیں امریکہ کا واحد قصبہ جہاں مسلمانوں کا رہکاراز ہے مشی گن کا شہرڈی ٹریبارن (Dearborn) ہے جہاں مسلمان شہر کی کل آبادی کا ۳۰ فیصد ہیں۔ اسی شہر کے علاقے 'ساٹھ اینڈ' میں تو مسلمان تقریباً ۷۶ فیصد ہیں۔ کیلی فورنیا کے علاقے سیر انیوادا میں پہاڑوں کے دامن میں آباد بلا دا اللہ نامی قصبے کی تمام آبادی حلقة گوشہ اسلام ہونے والے افریقی نژاد امریکی مسلمانوں کی ہے۔

ترک وطن کی تاریخ

اول اول مسلمانوں کی آمد یہاں ۱۹۵۰ء کے لگ بھگ بطور غلام شروع ہوئی۔ ان لوگوں کی صحیح تعداد کے بارے میں خاصاً اختلاف پایا جاتا ہے۔ ایک اسکالر ایمین ڈی اشن کے مطابق صرف ریاست ہائے متحده امریکہ میں چالیس ہزار افراد آباد ہوئے جبکہ ایک اور مصنف سلویان ڈی یوف کی رائے میں پورے براعظیم امریکہ میں ان کی آبادی کا اندازہ ۲۴۵ ملین سے ۳ ملین کے درمیان ہے۔ ان غلام مسلمانوں کے آقاوں نے باوقات اپنے تعلیم یافتہ غلاموں سے بہتر سلوک کیا لیکن اسلام سے نفرت کی وجہ سے انہوں نے یہ نظریہ اگلی نسلوں کو منتقل نہ ہونے دیا جس کا نتیجہ یہ ہوا کہ ۱۸۷۰ء کی دہائی میں غلاموں کی تیسری نسل میں مذہب کا مکمل خاتمه ہوا۔

آزاد مسلمانوں کی امریکہ میں آمد ۱۶ اویں صدی کے اوآخر میں شروع ہوئی۔ جب قیدی بنائے جانے والے مسلمان سپاہیوں کو شمالی کیرولینا اور جنوب کے علاقوں میں جمع کیا گیا۔ اگر یہ بات درست مان لی جائے تو پھر امریکہ کے جنوب مشرقی حصوں (ورجنیا سے لے کر کنٹکٹ) میں رہنے والے سالوں رنگت والے ملن جیون ان ہی کی اولاد ہیں۔

عصر حاضر میں مسلمانوں کا امریکہ کی طرف ترک وطن امریکی خانہ جنگی (Civil War) کے ایک عشرے بعد شروع ہوا۔ ان مہاجرین میں بڑی تعداد ساحلی ممالک (Levantine) کے لوگوں کی تھی تاہم کچھ لوگ یمن، جنوبی ایشیا، اٹھومنیشیا اور دیگر علاقوں سے بھی آئے۔ بطور مثال سات سو پنجابی کاشت کار ہندوستان سے آ کر کلی فورنیا میں آباد ہوئے۔ آباد کاری کی یہ دوسری لہر مختلف نشیب و فراز کے ساتھ ۱۹۲۳ء تک جاری رہی۔ جب غیر یورپی تارکیں وطن کے لیے یہاں کے دروازے تقریباً بند کر دیے گئے۔ چنانچہ آئندہ ۳۰ سالوں میں گئے چند مسلمان امریکہ میں سکونت کے لیے آئے وہ بھی زیادہ تر سوویت بلاک سے جنگ عظیم دوم کے دوران آئے۔ ۱۹۲۵ء میں امریکی ایگریشن قانون میں ترمیم کے وقت ایک سے ڈیڑھ لاکھ مسلمان امریکہ میں آباد تھے۔

۱۹۶۵ء کے قانون سے مسلمانوں کی امریکہ میں آباد کاری کی تیسری لہر شروع ہوئی۔ اس قانون

نے ساری دنیا کے لوگوں کے لیے امریکہ کے دروازے کھول دیے۔ اس قانون میں زیادہ ترجیح آباد کاروں کی فنی مہارت کو دی گئی۔ ۱۹۸۹ء میں لاٹری کے ذریعہ دنیا کے ہر فرد کو اپنے کنبے سیست امریکہ آنے کے موقع میسر آئے۔ امریکہ کے امیگریشن سٹڈی سنٹر کے ایک حالیہ تجزیے کے مطابق گذشتہ عشرے کے دوران مسلم اکثریتی ممالک میں سے سب سے زیادہ مسلمان پاکستان سے امریکہ آئے۔ اس کے بعد بالترتیب بگلہ دلیش، ایران، عراق، ترکی اور مصر کا نمبر آتا ہے۔

ترک وطن کی وجوہات

۱۹۶۵ء سے لے کر اب تک مسلمان تین بڑی وجوہات کے سبب امریکہ میں آباد ہو رہے ہیں۔ سب سے پہلی وجہ پناہ کی تلاش ہے۔ مسلمان ممالک میں المناک و اوقاعات کی وجہ سے بڑی تعداد میں لوگ امریکہ آتے ہیں۔ افغانستان اور عراق اس کی نمایاں مثالیں ہیں۔ مسلمان ممالک میں عموماً آمریت کے سبب آمروں کے مظالم، انتقامی کارروائیاں اور پرتشدد سیاسی تبدیلیاں لوگوں کو ترک وطن پر مجبور کر دیتی ہیں۔ اسی طرح جگلوں کے خطرے کے پیش نظر مشرق و سطی، جنوبی ایشیا اور دوسرے علاقوں سے متول اور ذہین لوگ امریکہ آگئے۔ درجہ وار چند مثالیں:

- نسلی بنیاد پر ظلم و ستم اور اخلاقی۔ یونگنڈا، تزانیہ اور کینیا سے ایشائی باشندوں کے اخلاع کے بعد ۶ ہزار مسلمان شہائی امریکہ آبے۔ اسی طرح ۱۹۸۹ء، ۱۹۹۱ء اور ۱۹۹۶ء میں عراقی کردوں کے خلاف صدام حسین کی کارروائیوں کے بعد ان کی بڑی تعداد نے امریکہ میں پناہی۔

- مذہبی ایڈار سانی۔ ہندوستان میں ہندو مسلم فسادات کی وجہ سے بڑی تعداد میں مسلمان امریکہ آ کر آباد ہوئے۔ ان میں ملازمتوں میں اقیازی سلوک سے تنگ آنے والے بھی ہیں۔ اسی طرح فرانس کے کچھ مسلمان بھی وہاں کی اکثریت آبادی کی ایڈار سانیوں سے تنگ آ کر امریکہ منتقل ہوئے۔

- اسلام پسندی۔ ۱۹۷۲ء میں پاکستان میں غیر مسلم قرار دیے جانے والے احمدیوں نے امریکہ کا رخ کیا۔ جزو ضیاء الحق کی اسلام پسند آمریت سے بھی کئی لوگ راہ فرار اختیار کرتے ہوئے یہاں آئے۔ اسی طرح انقلاب ایران کے بعد ایک تعداد یہاں منتقل ہوئی۔ سوڈان اور لبنان سے بھی اسلام پسندوں

کے خلاف ہیں نے امریکہ میں سکونت اختیار کی۔

- اسلام پسندی کی مخالفت — درج بالا وجہ کے علی الرغم بڑی تعداد میں اسلام پسند اپنی متعلقہ حکومتوں کے مظالم سے بچنے آ کر امریکہ منتقل ہوئے۔ ان میں الجزایر، مصر، لبنان اور بھارت کے باشندے شامل ہیں۔
- خانہ جنگیاں — سوڈان کی خانہ جنگی، ۱۹۷۱ء میں مشرقی پاکستان کے فسادات، ۱۹۷۵ء تا ۱۹۹۰ء لبنان کی جنگ اور ۱۹۹۰ء کی دہائی میں صومالیہ اور یوگوسلاویہ میں تشدد کی وجہ سے بڑی تعداد میں مسلمانوں نے امریکہ کو جائے سکونت بنانے کو ترجیح دی۔

- بین الاقوامی جنگیں — اس درجے میں جو لوگ امریکہ آ کر آباد ہوئے ان کی آبادکاری کے اسباب میں ۱۹۶۸ء اور ۱۹۷۶ء میں اسرائیلی فتوحات، ۱۹۷۹ء میں افغانستان میں سوویت جاریت اور اس کے بعد عشرے کی خانہ جنگی اور ۱۹۹۰ء میں کویت پر عراقی حملہ شامل تھے۔ عراقی جاریت کے بعد نہ صرف یہ کہ کوئی باشندے امریکہ میں آباد ہوئے بلکہ وہ ہزار عراقی باشندے بھی امریکہ آئے تھے، ان میں سے ایک تہائی تعداد عراقی پاہیوں کی تھی جنہوں نے اتحادی افواج کے سامنے تھیارڈاں دیے تھے۔ امریکہ نے انہیں خاندانوں سمیت اپنے ہاں رہائش کی اجازت دی کیونکہ انہیں عراق واپس بھیجننا خطرے سے خالی نہ تھا۔

اکثر مسلم ممالک میں آمروں کے بر سر اقتدار رہنے کی وجہ سے مستقبل دیدہ میں امریکہ منتقلی کے رجحان کا خاتمہ یا اس میں کمی محل نظر ہے۔

ترک وطن کا دوسرا بڑا سبب تعلیم ہے۔ ۱۹۹۰ء کی دہائی میں امریکی کالجوں اور جامعات میں پانچ لاکھ سے زیادہ غیر ملکی طلبہ زیر تعلیم تھے جن میں سے اکثر نے امریکہ میں مستقل رہائش اختیار کی۔ اس کی وجہ تھی کہ امریکہ میں ان کے لیے پیشہ و رانہ سہوتیں، سیاسی آزادی اور معاشری موقع ان کے اپنے ممالک سے زیادہ اور بہتر ہیں۔ میڈیا کل کے طباء کی تو ۵۷ سے ۹۰ فیصد تعداد وہیں رہ جاتی ہے۔ خواتین طالبات بطور خاص وہاں رہنے کو ترجیح دیتی ہیں۔ انہیں امریکہ میں خود کفالت اور آزادی نہایت مرغوب ہیں۔ وہ سمجھتی ہیں کہ اپنے ممالک میں واپس جا کر وہ محدود طریقوں، فرسودہ رویوں اور خاندانی آمربیت کے شکنجوں میں کسی لی جائیں گی۔

امریکہ میں مسلم آباد کاری کی تیسری وجہ اسلام پسندوں کی آرزوئیں اور تنائیں (ambitions) ہیں۔ اگرچہ ان کی تعداد امریکہ بھرت کرنے والوں اور یہاں تعلیم حاصل کرنے والوں سے کافی کم ہے (اگرچہ ان دونوں درجوں میں بھی یہ شامل ہیں)۔ اسلام پسندوں کی امریکہ میں موجودگی خصوصی اہمیت کی حامل ہے کیونکہ ان کے مذہبی اور سیاسی عزائم ہیں اور اکثریت آبادی کے ساتھ ان کے تصادم کے واضح امکانات موجود ہیں۔

اسلام پسند امریکہ میں آباد تھوتے ہیں لیکن وہ اس ملک اور جو کچھ بھی یہ ملک پیش کرتا ہے اسے تحقیر کی نظر سے دیکھتے ہیں اور مقامی لوگوں کو مسلمان بنانے پر تلقے ہوتے ہیں۔ وہ میسر آزادیوں کا ناجائز فائدہ اٹھاتے ہیں۔ وہ ایسی تحریک برپا کرنے کے لیے کوشش ہیں جو اس ملک کے طرز زندگی اور حکومت میں تبدیلیاں لائے گی۔ امریکہ پر طاقت ہونے کے ناطے سے ان لوگوں کے لیے کشش رکھتا ہے جو عالمی نظام تبدیل کرنے کے خواب دیکھتے ہیں۔ اسلام پسند امریکہ کو مسلم اکثریت کے ملک میں تبدیل کرنے کا منصبہ رکھتے ہیں۔ ایسا ملک جہاں قرآن، آئین کی جگہ لے گا۔ ۱۹۲۰ء کے عشرے میں ایک مسلمان مبلغ نے کہا تھا ”ہمارا منصبہ یہ ہے کہ امریکہ کو فتح کر لیں“۔ بعد کے زمانے میں ان کے جانشین بھی یہی عزم لیے ہوئے ہیں۔ اسلام پسندوں نے دو طرح کی حکمت عملیاں اپنائی ہیں: اول، عدم تشدد کے ذریعے مقامی آبادی کو مسلمان بنانا۔ ثانیاً، پر تشدد یعنی جہاد کے ذریعے عزم ائمہ کی تحریکیں۔

امریکہ میں اسلام پسندوں کو کافی مراعات حاصل ہیں۔ مثال کے طور پر اظہار کی آزادی کے بل بوتے پر وہ جو چاہیں لکھا اور نشر کرو سکتے ہیں۔ مواصلات اور ٹرانسپورٹ کی بہتر سہوتوں کے طفیل وہ اپنی تحریکوں سے مسلسل رابطے میں رہتے ہیں۔ دنیا میں شاید ہی کوئی اور ملک امریکہ جتنا آزاد ہو۔ جہاں باہر سے لوگ یا اڑات بآسانی اندر آ سکتے ہیں اور پھر امریکہ کی خوشحال زندگی چندہ اکٹھا کرنے کے امکانات کو بھی روشن بناتی ہے۔

تاہم امریکہ اسلام پسندوں کے لیے زی جنت بھی نہیں خاص طور پر جب وہ غیر قانونی سرگرمیوں میں ملوث ہو جاتے ہیں۔ نایبا شیخ عمر عبدالرحمٰن، جو نیو یارک بم دھا کے کے کیس میں بقیہ عمر جیل میں گزار رہے ہیں، کے مطابق امریکہ میں حالات بدتر ہیں۔ انہوں نے کہا ”میں یہاں آیا تھا تاکہ آزادی

کی خوبیوں نگہ لوں لیکن یہاں تو میرا دم گھٹ رہا ہے۔” ستمبر ۲۰۰۱ء کے بعد تنظیمیں (جیسے گلوبل ریلیف فاؤنڈیشن) اور افراد (جیسے عنان ارناوت Enaan Arnaout) صدر بینو ولنس انٹرنیشنل فاؤنڈیشن) جو اپنے مشکوں طرز عمل کے لیے امریکہ کو کھلیل کامیاب سمجھتے تھے اچانک قانون کی گرفت میں آگئے۔ اس درجہ بندی کے علاوہ مسلم ممالک میں پیدائش کا تناسب (birthrate) دنیا میں سب سے زیاد ہے۔ جبکہ امریکیوں کے ہاں مشکل سے اتنے بچ پیدا ہوتے ہیں کہ ان کی جگہ پڑا کر سکیں۔ آبادیاتی حوالے سے دونوں گروہ ایک دوسرے کی اس طرح تکمیل کر سکتے ہیں کہ مسلمان تارکین وطن کی امریکہ آمد کا سلسلہ اسی رفتار سے جاری رہتا نظر آتا ہے۔

امریکہ میں ایک بار عارضی سکونت مل جائے تو یہ اکثر مستقل سکونت میں بدل جاتی ہے۔ مزدوری کرنے والے بھاری معاوضوں، طلباء اچھے معیار تعلیم، اور دانشور آزادی اظہار جیسی سہولتوں کے اسی بن جاتے ہیں۔ غرض یہ کہ افرادی رہائش سے زیادہ خاندانی سکونت، مردوں سے زیادہ خواتین، غیر ہمندوں سے زیادہ تعلیم یافتہ ہمدرد، غریبوں سے زیادہ امیر اور سیاسی پناہ گزینوں سے زیادہ معاشی پناہ گزین امریکہ کی آغوش میں پناہ لینے کے زیادہ خواہش مند نظر آتے ہیں۔ امریکی مسلمانوں میں یہ رائے پختہ ہو رہی ہے کہ ان کے اپنے ممالک میں ہمیشہ سیاسی بدنوعی اور معاشی ناہمواریوں کے سامنے چھائے رہیں گے اس لیے اگر وہ امریکہ کو مستقل سکونت کی جگہ سمجھتے ہیں تو اس پر حیرت نہیں ہوئی چاہیے۔

مذہب اور تعلیم

کیا امریکہ آ کر آباد ہونے والے لوگ وہاں پہنچ کر زیادہ مذہبی بن جاتے ہیں یا کم۔ حقیقتاً یہ دونوں باتیں ہی صحیح ہیں۔ جو لوگ مذہب کی طرف کم میلان رکھتے ہیں وہ امریکہ کی آزادی کا فائدہ اٹھاتے ہوئے مذہب سے دور چلے جاتے ہیں یا پھر اسے ترک کر دیتے ہیں۔ ان کے عکس مسلمانوں کی ایک تہائی تعداد کا کہنا ہے کہ وہ امریکہ آنے کے بعد زیادہ مذہبی بن جاتے ہیں۔ ان کے تقویٰ میں اضافے کی وجہات ثقافتی اور اخلاقی ہیں۔ ثقافت کے حوالے سے دیکھنے میں آیا ہے کہ امریکہ میں سکونت پذیر مسلمان اس نئے ملک کی اجنیت کا مقابلہ عبادات پر توجہ مرکوز کرتے ہوئے زیادہ وقت مساجد میں گزار کر

کرتے ہیں۔ جہاں تک اخلاقی سب کا تعلق ہے تو مسلمان امریکہ کی حد سے بڑھ کر آزاد خیالی کے مقابلے میں اپنے عقیدے سے کمزور تعلق کو مضبوط بناتے ہیں۔ جیسا کہ روز نامہ نیو یارک ناگزیر کو ایک آدمی نے بتایا ”میں جب امریکہ آیا تو صحیح معنوں میں مسلمان بن گیا۔ اپنے ملک میں تو میں نہ بہ کو اہمیت نہیں دیتا تھا۔“

ایک تحقیقی سروے کے مطابق (امریکہ میں آباد) اسلام پر کاربندر ہے وائے مسلمانوں کی تعداد ان لوگوں کے برابر ہے جو نہ بہ سے دور رہتے ہیں۔ تاہم ان کی تعداد کے تناوب میں غلطی ہو سکتی ہے کیونکہ مسلمان عموماً اپنی پرہیزگاری کو بڑھا چڑھا کر بیان کرتے ہیں۔ غالباً امریکی مسلمانوں کی نصف تعداد، حلال گوشت کھانے کے اصول پر کاربند ہے۔ اسی طرح خواتین کی ایک تہائی تعداد ایسی ہے جو برسر عام بناوے سنگھار سے اجتناب کرتی ہے اور اتنی ہی خواتین نامحرم مردوں سے ہاتھ ملانے کو معیوب سمجھتی ہیں۔ سکول جانے والی لڑکیوں میں ۲۰ سے ۲۵ فیصد ایسی ہیں جو اپنے سر کو ڈھانپتی ہیں۔ نمازوں میں شرکت البته کم ہے۔ زیادہ سے زیادہ ۱۰ فیصد مسلمان جمعہ کی نماز پڑھتے ہیں۔ شراب کا استعمال عام ہے۔ ناجائز جنسی تعلقات سے کم ہی اجتناب کیا جاتا ہے۔ خاص طور پر نوجوان مسلمان، غیر مسلم خواتین سے تعلقات استوار کرنے کو زیادہ غلط نہیں سمجھتے۔

حالیہ برسوں میں مسلمان تارکین وطن تعلیمی لحاظ سے غیر معمولی اعلیٰ درجے تک پہنچے ہیں۔ ۱۹۹۹ء کے سروے کے مطابق ان میں سے ۵۲ فیصد کے پاس گرجیویٹ ڈگریاں ہیں۔ جنوبی ایشیائی سب سے زیادہ تعلیم یافتہ ہیں۔ (تاہم یہ میں سے آئے ہوئے کاشنگار، عربی فوجی، اور غیر قانونی تارکین وطن تعلیم سے کافی دور ہیں)۔ اس متاثر کن حقیقت کے نتیجے میں شمالی امریکہ میں مسلم آبادی غیر معمولی طور پر طبقہ اشرافیہ میں داخل ہو رہی ہے۔ اکثر ویژت اعلیٰ تعلیم یافتہ مسلمان امریکہ میں آباد ہونے کو ترجیح دیتے ہیں۔ عموماً معاشرے کے انتہائی باصلاحیت لوگ مغرب میں نئی زندگی کی بناء ڈالتے ہیں۔

امریکی مسلمان زیادہ تر پیش و رانہ اور تجارتی اداروں میں کام کرتے ہیں جن میں انجینئر نگ اور طب سرفہرست ہیں۔ ان دو شعبوں میں ایک تہائی مسلمان کام کر رہے ہیں۔ اس قدر اعلیٰ تعلیمی سطح رکھنے والے مسلمانوں میں سے اکثر کی کارکردگی نہایت اچھی ہے۔ مسلمانوں کی اوسط آمدی امریکہ کی اوسط قوی

آمدنی سے بھی زیادہ ہے۔ اگرچہ مسلمان نبنتی یہاں نئے ہیں لیکن مال دار ترین لوگوں میں بھی ان کی ایک تعداد ہے اور دیگر کامیاب لوگوں میں بھی کچھ کاشمار ہونے لگا ہے (بیشمول ایک کیمپئری میں نوبل انعام یافتہ احمد آنیق ریویل ہیں پھر چند دیگر لوگ ہیں مثلاً ادا کار عرش ریف اور باسکٹ بال کے کھلاڑی حکیم اولا جون اور ماذل ایمان)۔ امریکی مسلمان بڑے فخر سے دعویٰ کرتے ہیں کہ وہ زمین پر سب سے امیر مسلمان معاشرہ ہیں۔ ان کا یہ دعویٰ حق بھی ہے بلکہ اس سے بڑھ کر وہ بے حد کامیاب بھی ہیں۔

مسلمانوں کے باہمی تناوُ

امریکہ مسلمانوں کی چھوٹی سی کائنات ہے۔ جہاں لا تعداد قومیں آباد ہیں۔ ان کی شافتیں، نسلیں اور فرقے ایک دوسرے سے مختلف ہیں۔ اکٹھا رہنے کی صورت میں ان کے اختلافات سامنے آ جاتے ہیں۔ ان میں سے زیادہ تر اختلافات رسم و رواج کے حوالے سے ہوتے ہیں۔ ترکی کے لوگ مردوں کو دفنانے کے بعد قبر کے کتبے کا پھر اونچا کر کر اس پر مدفن کی تصاویر لگاتے ہیں۔ سعودی عرب والے تصویر تو بڑی بات ہے بغیر تصویر والے کتبوں کو بھی شرک سمجھتے ہیں۔ عرب چونکہ قرآن کی زبان بولتے ہیں اس لیے بسا اوقات وہ غیر عرب باشندوں کے تصور اسلام پر برائیجنت ہو جاتے ہیں۔ نتیجتاً مسلمانوں کا باہمی تعصّب سراخھاتا ہے۔ شاہد اطہر نے ”پاکستان لئک“ کے ۱۸ اگست ۱۹۹۵ء کے شمارے میں لکھا: ”مسلمان ماں باپ اس بات کا برائیجنت مناتے کہ ان کا بیٹا کسی سفید فام امریکی لڑکی سے شادی رچا لے لیکن وہ مسلمانوں میں سے کسی اور فرقے کی لڑکی سے شادی پر متعرض ہوتے ہیں (جیسے شیعہ/سنی کے ساتھ) یا پھر یہ شادی کسی اور طبقے سے ہو یعنی سیدزادے کی شادی کسی غیر سید سے۔“

سیاست دشمنیوں کی آگ پر تیل کا کام کرتی ہے۔ ایران اور عراق کے لوگ ۱۹۸۰-۸۸ء کی خوزریز جنگ ابھی تک نہیں بھولے۔ اسی طرح کوئی لوگ اپنے ملک پر عراق کی ۱۹۹۱ء والی جاریت کو ابھی تک یاد رکھے ہوئے ہیں۔ سعودیوں اور غلطیج کے دوسرے باشندوں سے ان کے اس سلوک کی وجہ سے نفرت کی جاتی ہے جو وہ اپنے ممالک میں محنت مزدوری کرنے والوں سے روار کرتے ہیں۔

مذہب کا تصور ایک اور مسئلہ ہے۔ کیا مساجد پر کنٹرول اعتدال پسندوں کا ہونا چاہیے یا شدت

پسندوں کا؟ بہت سارے اداروں میں ان بنیادوں پر کشمکش جاری ہے۔ اس حوالے سے جو بڑا تصادم دو عشرے پہلے رونما ہوا اس کا انفہار ہر ہفتے ہوتا ہے۔ محمد علی العاصی نامی ایک گورے نو مسلم نے ایرانی انقلاب کے دوران و انتگری کے اسلامک سنٹر پر قبضہ کرنے کی کوشش کی لیکن ان کو مسجد سے نکال باہر کیا گیا۔ اب وہ بطور احتجاج ایک گلڈنڈی پر نماز جمعہ پڑھاتے ہیں۔

شیعیتی اختلافات، جو اول اسلام سے شروع ہو چکے تھے، اب بھی پوری شدت سے موجود ہیں۔ شیعوں کی اپنی مساجد ہیں اور وہ کم ہی سنیوں سے گھلٹتے ملتے ہیں۔

پھر امریکی نژاد نو مسلموں کے ساتھ نہ ختم ہونے والے اختلافات ہیں یہ لوگ زیادہ افریقی نژاد امریکی ہیں۔ مختلف پس منظر رکھنے والے ان دو مسلمان گروہوں میں پھر تاریکین و طین اور مقامی، غیر ملکی اور اور امریکی، پیدائشی مسلمان اور ان کی اولاد جیسے تضادات کی بنیاد پر تعصبات کی دیواریں کھڑی ہوتی ہیں۔

بچے اور نوجوان

امریکی مسلمان زیادہ تر امریکی رسم و رواج کو خاندانی تعلقات اور یہاں خواتین کی حیثیت کو غیر اخلاقی اور اپنے طرز زندگی کے لیے خطرہ سمجھتے ہیں۔ وہ جن چیزوں کے بارے میں تشویش میں بستا ہیں ان میں خاندانی غیرت، طلاق، عقیدے سے ارتدا اور باہمی شادیاں شامل ہیں۔

مسلم والدین چاہتے ہیں کہ ان کے بچے عزت دار، ایماندار، سادہ مزاج اور محنتی ہوں۔ وہ امریکی بچوں کو بد تیز، مغرور اور کام چور سمجھتے ہیں۔ والدین کی اکثریت اخلاقی تربیت کے لیے اپنے بچوں کو اسلامی مدارس میں بھیجتی ہیں۔ بعض طلباء اسلامی مدارس میں کافی کوشش محسوس کرتے ہیں کیونکہ باہر کی دنیا سے کئے ہوئے ہیں، تاہم یہ ادارے اکثر بچوں کو اردو گرد کے معاشرے سے دونہیں رکھ سکتے۔ مسلمان طلبہ عموماً اپنے خاندان کی مذہبی اقدار کو چھپانے کی کوشش کرتے ہیں: رمضان کے روزے و وزن کم کرنے کے لیے ڈائیننگ، بن جاتے ہیں اور گھر پر بعض ضروری کام کلب وغیرہ نہ جانے کا بہانہ بن جاتے ہیں۔ بعض لڑکیاں والدین کی خواہش کے احترام میں ڈھیلا ڈھالا لباس پہن کر گھروں سے نکلتی ہیں لیکن اس کے نیچے چست لباس بھی پہننے ہوتی ہیں اور مسکول پہنچنے پر مسکول والا لبادہ اتار دیتی ہیں۔ ایک فلسطینی لڑکی اسی طرح

ایک اسلامی مرکز میں جا ب پہن کر آتی ہے، وہ لڑکوں سے دوستی ہے تاہم مکول سے فارغ ہوتے ہی وہ اپنا جا ب اتنا دیتی ہے۔

دوسری طرف رجحان یہ ہے کہ حالیہ برسوں میں احیائے اسلام کی وجہ سے بے عمل مسلمانوں کے پچھے اسلام میں خاص طور پر اسلام کے نظم و ضبط اور اخلاقیات میں کشش محسوس کرنے لگے ہیں۔ نوجوان نسل اسلام کو نئے سرے سے دریافت کر رہی ہے اور اس پر چلتی سے کار بند رہنے کے لیے کوشش ہے۔ یہ کوئی سادہ و عملی نہیں کہ والدین ایک طرف اور پچھے دوسری طرف ہیں۔

مردوں کے علیحدہ علیحدہ رہنے کی حوصلہ افزائی اس مفروضے کے پیش نظر ہے، جوں ہی وہ اختلاط کریں گے جنسی بے راہ روی شروع ہو گی جو معاشرے کے لیے تباہ کن ہے۔ صرف ”جدید اور روشن خیال“ گھر انوں میں مردوں کی شادی سے پہلے ایک دوسرے سے مل سکتے ہیں۔ خوش قسمتی سے یہ دونوں طرز ہائے زندگی اگرچہ مشکل کے ساتھ لیکن باہم موجود ہیں، اور اب امریکی مسلمان مجتہ کی شادی اور والدین کی طے کردہ شادیوں میں تصفیہ یا توازن قائم کرنے کی کوشش کر رہے ہیں۔

ایک ایسے نئی پر جب مسلمان لڑکیوں کو لڑکوں سے الگ کرنے کی خاطر انہیں مخلوط مکولوں سے نکال کر پرداہ کرایا جاتا ہے، ان کی امریکی ہم عمر لڑکیاں جنسی تجربات کرنے کے دور میں ہوتی ہیں۔ اس نوعیت کے تجربے روکنے کے لیے مسلمان والدین اپنی بچیوں پر روانی تواعدختی سے نافذ کرتے ہیں لیکن مسئلہ یہ ہے کہ امریکی مسلمان خاندانوں میں غالباً میں اور چھاتو ہوتے نہیں جو ان لڑکیوں کی گرانی کریں۔ امریکی قانون کے مطابق لڑکی کو ۱۶ سال تک مکول جانا پڑتا ہے اور ۱۸ سال کی عمر میں اس کو اضافی حقوق مل جاتے ہیں۔ اس ضمن میں بدتر حالات اس وقت پیدا ہوتے ہیں جب والدین اصرار کرنے لگتے ہیں کہ ان کے پچھے امریکہ میں اس طرح زندگی گزاریں جس طرح وہ مصر یا پاکستان میں گزارتے ہیں۔ اس سے شدید تباہ پیدا ہوتا ہے اور جب لڑکی جنسی تعلق کی مرحلہ ہوتی ہے تو نوبت تشدد اور قتل تک جا پہنچتی ہے۔

دوسری طرف مردوں کے خواتین سے میل جوں پر پابندیوں کا حل مسلمان مردوں نے یہ نکالا ہے کہ وہ غیر مسلم خواتین سے تعلقات استوار کر لیتے ہیں جو اکثر ویسٹر شادی پر مفت ہوتے ہیں۔ اس کا نتیجہ یہ ہے کہ شادی کی خواہش مند عورتوں کے لیے مسلمان مردوں کی تعداد میں زبردست کی واقع ہوئی ہے۔

چنانچہ اب مسلمان خواتین میں عیسائی مردوں سے شادی کا رجحان فروغ پا رہا ہے۔ چونکہ مسلم عورت کے لیے اپنے مذہب سے باہر شادی کرنا منوع ہے۔ اس لیے کسی عیسائی سے شادی کی صورت میں اسے نہ صرف اسلام سے بلکہ بسا اوقات اپنے خاندان سے نکال باہر کیا جاتا ہے جس کے دل میں وہ عیسائیت قبول کر لیتی ہے۔

اپنے ہم مذہبوں سے شادی کے رجحان کو فروغ دینے کے لیے امریکی مسلمانوں نے اچھوتے طریقے آزمانا شروع کر دیے ہیں جن میں موسم گرم کے کمپ اور شادی کے اشتہارات شامل ہیں تاہم یہ مسلم ادارے بھی لڑکے لڑکیوں کو الگ رکھنے میں مشکلات کا سامنا کر رہے ہیں۔

ادارے

ایک دانشور نے ۱۹۸۲ء میں اسلامک سوسائٹی آف نارتھ امریکہ کے قیام کو "امریکی ثقافت سے خود ساختہ پہلو تھی سے سیاسی شرکت تک کا تجربہ" قرار دیا ہے۔ ایک مبصر لکھتا ہے کہ ۱۹۹۱ء تک دوسرے مذاہب کے مقابلے میں مسلمانوں کی تنظیمیں کم بڑھی ہیں۔ تاہم اس حصے کے بعد امریکہ میں مسلمان تنظیموں کا ایک ڈھانچہ وجود میں آچکا ہے۔ یہ تنظیمیں مذہبی، سماجی، سیاسی، لسانی اور پیشہ وارne مسائل کے حل کے لیے کام کر رہی ہیں۔

بڑی بڑی مسلمان تنظیمیں بیرونی ساخت کے اعتبار سے یہودی تنظیموں سے ممالکت رکھتی ہیں۔ یہ دونوں مذہبی گروہ ایک ہی قسم کے مسائل پر بات کرتے ہیں جن میں مذہبی عدم مساوات، یمن المذہبی تعلقات اور امریکہ کی مشرق و سلطی سے متعلق پالیسی شامل ہیں۔ ان سرگرمیوں میں عشایے، کانفرنسیں، کیپیٹل ہل کی سیر، اخباری بیانات، براہ راست ڈاک رابطہ، اخباری اشتہارات اور رسائل کی اشاعت شامل ہیں۔

درج بالا ممالکتوں کے باوجود مسلمان اور یہودی تنظیموں میں کافی فرق بھی ہے۔ یہودی تنظیموں کا حال یہ ہے کہ وہ امریکہ کے سیاسی دھارے سے مربوط ہیں جبکہ مسلمان تنظیمیں مسلم ایجنسٹے پر کام کرتے ہوئے امریکہ کے سیاسی نظام سے الگ تھلگ ہیں۔ ایک معتدل مسلمان محمد ہشام کبانی نے متنبہ کرتے

ہوئے کہا: ”انہا پسندوں نے امریکہ کی ۸۰ فیصد سے زیادہ مساجد پر قبضہ کر رکھا ہے“۔ جبکہ ایک اور معتدل رہنمائے انہا پسندوں کے لیڈروں کو ”ٹھنگ“، اور ”بنیاد پرست“، قرار دیا۔

امریکی مسلمانوں کے بڑے بڑے اداروں میں معتدل مذاق مسلمانوں کی کوئی نہیں سنتا۔ یہ لوگ بہر حال اپنے امریکی شہری ہیں۔

مسلمانوں کی بڑی تنظیموں وہ ہیں جو مسلم سیاسی مفادات کے تحفظ کا دم بھرتی ہیں۔ ان میں تین تنظیموں کا مثلث قابل ذکر ہے جن میں امریکیں مسلم کو نسل، امریکی اسلامی تعاقدات کی کو نسل اور مسلم پلک افیئر زمکنی شامل ہیں۔ واضح رہے کہ یہ تینوں تنظیموں اسلام پسندوں کے زیر اثر ہیں۔ چنانچہ یہ امریکی سیاسی دھارے اور امریکی مسلمانوں کی اکثریت سے نباہ نہیں کر رہیں۔ یہ تنظیم چار مقاصد کے حصول کے لیے جدوجہد کر رہی ہیں: ۱۔ اسلام کے لیے خصوصی استحقاق (مثلًا واسطہ ااؤس مسلم ایڈ وائز ری بورڈ کے قیام کا مطالبہ)، ۲۔ عسکریت پسند اسلام کے خالقین کو خاموش کرنا (مثلًا ان کے لیے کفر کے یا موت کے فتوے جاری کرنا جیسے خالد دڑان کے ساتھ ہوا)، ۳۔ امریکہ سے باہر اسلامی تنظیموں کے لیے چندہ اکٹھا کرنا، اور ۴۔ قشیدہ اسلام کے بارے میں آگاہی پیدا کرنا (مثلًا جہاد کا مطلب جنگ نہیں بلکہ اخلاقی خود درستی (moral self-improvement) کی کوشش ہے)۔

یہ بحث ہمیں دہشت گردی کی طرف لاتی ہے۔ ۱۹۹۰ء میں یہودی ربی میر کہاں کے ایک مصری کے ہاتھوں قتل کے بعد تاریکین وطن مسلمانوں کی کمیونٹی کا نام کئی پرتشدد و اقدامات کے ساتھ لیا جاتا رہا۔ ان میں سے کئی واقعات ۱۹۹۱ء سے پہلے رومنا ہو چکے ہیں۔ ان واقعات میں ۱۹۹۱ء میں بروک لین نیو یارک میں مصطفیٰ شیابی کا قتل، جنوری ۱۹۹۳ء میں سی آئی اے کے تین افراد کا قتل، فروری ۱۹۹۳ء میں ولڈر یڈسنر میں بم دھا کر، مارچ ۱۹۹۳ء میں یہودی بس پر حملہ اور ایک نوجوان کا قتل، فروری ۱۹۹۷ء میں ایک پارٹی شیٹ بلڈنگ کی چھت پر ولندیزی سیاح کا قتل، اکتوبر ۱۹۹۹ء میں نیو یارک کے نزدیک مصری جہاز کی تباہی اور ۲۱ افراد کی ہلاکت، فروری ۲۰۰۲ء میں ٹینی سی ریاست کے لائنس افراد کا قتل اور جولائی ۲۰۰۲ء میں لاس اینجلس ایر پورٹ پر دو افراد کا قتل شامل ہیں۔ تاریکین وطن کی طویل تاریخ میں امریکہ کو کبھی ایسی انہا پسند اور تشدد پر آمادہ کمیونٹی سے واسطہ نہیں پڑا جیسے کہ ۱۹۶۵ء کے بعد سے یہاں آنے